



खबर संक्षेप

भाजपा सदस्यता अभियान की शुरुआत 3 को, रायपुर पहुंचे जिले के पदाधिकारी

बेमेतरा। भाजपा के सदस्यता अभियान की शुरुआत व भाजपा पिछड़ा वर्ग मोर्चा द्वारा सम्मान समारोह का आयोजन, प्रदेश भाजपा संयुक्त मोर्चा प्रभारी एवं प्रदेश भाजपा महामंत्री भरत लाल वर्मा के मार्गदर्शन व भाजपा ओबीसी

मोर्चा के प्रदेश अध्यक्ष राकेश चंद्राकर के नेतृत्व में 3 सितंबर को सुबह 11 बजे से रायपुर स्थित पंडित दीनदयाल उपाध्याय सभागार में होगा। प्रदेश मंत्री होरीलाल सिन्हा ने बताया कि इस कार्यक्रम के मुख्य अतिथि प्रदेश के मुख्यमंत्री विष्णु देव साय होंगे, अध्यक्षता भाजपा प्रदेश अध्यक्ष किरण सिंह देव करेंगे। उक्त कार्यक्रम में बेमेतरा जिले के सभी 10 मण्डलों से पदाधिकारी व अपेक्षित श्रेणी के कार्यकर्ता शामिल होंगे।

राखी स्कूल में मनाया पोला त्योहार

बेमेतरा। शनिवार प्राथमिक पूर्व माध्यमिक एवं प्राथमिक शाला राखी में पोला त्योहार से पहले ही बड़े धूमधाम से मनाया। बच्चों द्वारा मिट्टी से विभिन्न प्रकार के खिलौना व बैल निर्माण किया गया, साथ ही विभिन्न प्रकार के व्यंजन ठेठरी, खुर्मी, बिड़िया, चौसेला आदि व्यंजन भी बच्चों द्वारा लाया गया। विधि विधान से पूजा की गई। बच्चों द्वारा भीरा, फूजाड़ी, चाकलेट दौड़ आदि का खेल कराया गया। उसके बाद बच्चों द्वारा विविध नृत्य प्रस्तुत किए गए। इस कार्यक्रम में पूर्व माध्यमिक शाला की प्रधानपाठक गायत्री जोगी और प्राथमिक शाला की प्रधानपाठक दीपा मैडम ने बच्चों को आशीर्वाचन दिए। इस कार्यक्रम में सरोज साहू, नीलम देवांगन, कमलेश्वरी साहू, प्रतीक्षा दुबे, विविधा अग्रवाल, किरण कुजाम और गुलापा वर्मा आदि की सहभागिता रही।

सिंधोरी स्कूल में पोला पर हुई विविध स्पर्धाएं

बेमेतरा। शासकीय पूर्व माध्यमिक शाला सिंधोरी में बस्तामुक्त दिवस पर पोला त्योहार धूमधाम से मनाया गया। बच्चों ने विभिन्न प्रकार की गतिविधियों का भी आयोजन किया। स्कूली बच्चों ने मिट्टी के बैल, जाता बनाए और तात्कालिक भाषण, निबंध प्रतियोगिता एवं सांस्कृतिक कार्यक्रमों में भाग लिया। भाषण में रूपेश सोनी प्रथम, हासनी वर्मा द्वितीय एवं प्रतिज्ञा साहू तृतीय, निबन्ध में छटवीं से ललित साहू प्रथम, सातवीं से नेविता वर्मा प्रथम, मयंक रजक द्वितीय और रवेन्द्र साहू तृतीय स्थान पर रहे। डॉस में प्रतिज्ञा साहू एवं साथी प्रथम और हासनी एवं साथी द्वितीय स्थान पर रहे। मिट्टी के खिलौने बनाने में रूपेश प्रथम, रोशनी द्वितीय और मेघा तृतीय स्थान पर रहे। प्रधान पाठक एवं समस्त शिक्षकों द्वारा बच्चों को पोला एवं तीज त्योहार के बारे में विस्तृत जानकारी दी गई। कार्यक्रम के दौरान शाला में संस्था प्रमुख मीनाक्षी शर्मा, संकुल समन्वयक धनीराम बंजारे सहित सरस्वती साहू, आगेश्वरी साहू, राजेश्वरी ठाकुर देवेन्द्र साहू, नुतेश चंद्राकर एवं प्रशांत बघेल उपस्थित रहे।

जनपद पंचायत बेरला के सभी गांव बनेंगे ओडीएफ प्लस मॉडल ग्राम

हरिभूमि न्यूज ►► बेमेतरा

मुख्य कार्यपालन अधिकारी जिला पंचायत ने शनिवार को जनपद कार्यालय बेरला के सभाकक्ष में स्वच्छ भारत मिशन के तहत काय र्चारी/ कर्म चारियों सहित सरपंच एवं सचिवों की प्रशिक्षण सह समीक्षा बैठक ली। बैठक में उन्होंने सभी अधिकारी एवं कर्मचारियों को निर्देश दिए कि जनपद पंचायत बेरला के अंतर्गत आने वाले सभी ग्रामों को ओडीएफ प्लस मॉडल गांव बनाना है। सीईओ द्वारा स्वच्छ भारत मिशन

बैठक में स्वच्छ भारत मिशन में कार्यरत अधिकारी कर्मचारियों के साथ सरपंच-सचिव हुए शामिल

भारत मिशन के तहत काय र्चारी/ कर्म चारियों सहित सरपंच एवं सचिवों की प्रशिक्षण सह समीक्षा बैठक ली। बैठक में उन्होंने सभी अधिकारी एवं कर्मचारियों को निर्देश दिए कि जनपद पंचायत बेरला के अंतर्गत आने वाले सभी ग्रामों को ओडीएफ प्लस मॉडल गांव बनाना है। सीईओ द्वारा स्वच्छ भारत मिशन

तैयारियों को लेकर जिपं सीईओ ने ली बैठक**क्या है ओडीएफ प्लस गाँव?**

स्वच्छ भारत मिशन की समीक्षा बैठक के दौरान ओडीएफ (खुले में शौच से मुक्त) प्लस गांव बनाने के निर्देश दिए गए। ओडीएफ प्लस गांव का मतलब है कि गांव में केवल खुले में शौच से मुक्त हो, बल्कि ठोस और तरल कचरा प्रबंधन, स्वच्छता, और साफ-सफाई की दिशा में भी प्रगति करे। गांव में सभी घरों में शौचालय की उपलब्धता और उनका उपयोग सुनिश्चित कराने, गांव में कचरा निस्तारण के लिए उचित व्यवस्था करना, जिसमें कचरे का पृथक्करण, पुनः उपयोग, और रीसाइक्लिंग शामिल है। बैठक में सार्वजनिक स्थानों, जैसे कि स्कूल, पंचायत भवन, और अन्य सामुदायिक स्थलों पर साफ-सफाई सुनिश्चित करने को कहा। इसके अलावा लोगों को स्वच्छता के महत्व के बारे में जागरूक करना और उनकी आगोदारी सुनिश्चित कराने के संबंध में चर्चा की गई।

अंतर्गत घर-घर कचरा संग्रहण किए जाने, स्वच्छता अंशदान यूजर चार्ज लिए जाने, गीले कचरे का घर स्तर पर उपचार, सूखे कचरे को कबाड़ीवाले को भेजे जाने हेतु एमओयू करने, प्लास्टिक कचरे को प्लास्टिक मैनेजमेंट यूनिट में भेजने, सामुदायिक शौचालय का नियमित उपयोग सुनिश्चित करने, निर्माणाधीन संग्रहण शोध पूर्ण करने इत्यादि बिंदुओं पर समीक्षा किया गया। सीईओ ने सभी अधिकारियों को निर्देश दिए कि सभी गांव में घर-घर कचरा कलेक्शन का कार्य किया जाए, ताकि कचरे को रिसायकलर्स को भेजा जा सके। उन्होंने अधिकारियों को यह भी निर्देश दिए कि प्लास्टिक डिस्पोजलों का उपयोग न करके बर्तन बैंक के सामग्रियों का उपयोग करें। बैठक के अंत में सभी ने प्लास्टिक का उपयोग नहीं करने की शपथ ली।

कार्रवाई : शासकीय उच्चतर माध्यमिक विद्यालय संबलपुर के शिक्षकों ने लिखाई रिपोर्ट**स्कूल में घुसकर दबंगई की शिकायत भाजपा मंडल अध्यक्ष पर एफआईआर**

हरिभूमि न्यूज ►► मारो/सम्बलपुर

नवागढ़ विधानसभा क्षेत्र में भाजपा नेता की दबंगई का मामला सामने आया है। शासकीय उच्चतर माध्यमिक विद्यालय संबलपुर के शिक्षकों ने भाजपा मारो मंडल अध्यक्ष पारस वर्मा पर नशे की हालत में स्कूल में घुसकर शिक्षक-शिक्षिकाओं के साथ गाली-गलौज तथा मारपीट करने का आरोप लगाया है। शनिवार को शिकायत पर सम्बलपुर चौकी में परस वर्मा के खिलाफ धारा 296, 351(2), 221, 121, 132 धानस के तहत अपराध दर्ज किया गया है।

सम्बलपुर में पदस्थ शिक्षक भरतलाल साहू ने शिकायत की है कि शुरुआत को करीब 12.30 बजे पारस वर्मा नशे की हालत में स्कूल आया था। उसने अपनी राजनीतिक रसूख का हवाला देकर स्कूल के शिक्षक एवं शिक्षिकाओं के साथ गाली-गलौज एवं मारपीट की। उन्हें नौकरी से निकलवाने की धमकी तक दी। साथ ही अपनी राजनीतिक पहुंच का हवाला देते हुए अनेक प्रकार की धमकियां भी दी। शिक्षकों ने परस वर्मा पर कानूनी कार्रवाई की मांग की है। ज्ञात हो कि पारस वर्मा वर्तमान में भारतीय जनता पार्टी में मारो मंडल के अध्यक्ष हैं। भाजपा नेता की ऐसी हरकत जब सोशल मीडिया में वायरल हुई तो लोगों ने जमकर निंदा की है।

**कांग्रेस ने मंत्री पर संरक्षण के लगे आरोप**

शिक्षिका के वीडियो को सोशल मीडिया पर शेअर करते हुए पूर्व विधायक गुरुदयाल सिंह बंजारे ने लिखा है कि सुशासन का राग अलापने वाली भाजपा के राज में खुलेआम असांज्जिक तत्व बलवती हैं। गुंडराज अपने घर पर है। शिक्षा के मंदिर में घुसकर संबलपुर भाजपा मंडल अध्यक्ष परसराम वर्मा ने शराब के नशे में शिक्षकों से मारपीट कर शिक्षिकाओं से बदमासी भी की। हट्ट तो तब हो जाती है जब ऐसे शर्मशार करने वाली घटनाओं पर थलों में ऊपरी ढक्कन की वजह से प्रकरण भी दर्ज नहीं किए जाते हैं। स्थानीय विधायक व राज्य शासन में मंत्री के संरक्षण में ऐसे तत्व लगातार फल-फूल रहे हैं व उनके हासले सातवें आसमान पर हैं।

देशव्यापी साक्षरता सप्ताह आज से स्वाइन फ्लू से बचने स्वास्थ्य विभाग ने जारी की एडवाइजरी

हरिभूमि न्यूज ►► बेमेतरा

राष्ट्रीय शिक्षा नीति 2020 के तहत लागू किए गए उल्लास नव भारत साक्षरता कार्यक्रम के प्रति जागरूकता फैलाने और समाज के सभी वर्गों में शिक्षा का प्रचार-प्रसार करने के उद्देश्य से 1 से 8 सितम्बर तक देशव्यापी साक्षरता सप्ताह का आयोजन किया जा रहा है। इस दौरान शिक्षा और साक्षरता पर केन्द्रित विभिन्न कार्यक्रमों का आयोजन किया जाएगा। साक्षरता सप्ताह का समापन 8 सितम्बर को अंतर्राष्ट्रीय साक्षरता दिवस के रूप में मनाया जाएगा। स्कूल शिक्षा सचिव सिद्धार्थ कोमल सिंह परदेशी के द्वारा दिए गए दिशा-निर्देश के अनुरूप जिला साक्षरता मिशन प्राधिकरण के

अध्यक्ष जिलाधीश रणवीर शर्मा, उपाध्यक्ष मुख्य कार्यपालन अधिकारी जिला पंचायत टेकचन्द अग्रवाल एवं सचिव जिला शिक्षा अधिकारी डॉ. कमल कपूर बंजारे ने

माज के सभी वर्गों में शिक्षा का प्रचार-प्रसार करने सप्ताहभर होंगे विविध कार्यक्रम

साक्षरता सप्ताह के जिला में आयोजन के लिए विभिन्न शासकीय विभागों के प्रमुखों, शासकीय/अशासकीय शैक्षणिक संस्थाओं, पंचायतों, नगरीय निकायों के पदाधिकारियों, स्वयंसेवी, समाज सेवी संस्थाओं के लिए निर्देश प्रसारित किया है। इस साक्षरता सप्ताह के दौरान, पूरे देश भर में,

जिला, ब्लॉक, नगरीय क्षेत्रों और ग्राम पंचायतों के साथ-साथ प्रदेश के शैक्षणिक संस्थानों में विभिन्न कार्यक्रमों का आयोजन किया जाएगा। इस कार्यक्रम के माध्यम से बुनियादी साक्षरता, महत्वपूर्ण जीवन कौशल, व्यावसायिक कौशल, और सतत शिक्षा पर ध्यान केंद्रित किया जाएगा।

साक्षरता सप्ताह कार्यक्रम के अंतर्गत पहले दिन 01 सितम्बर को उल्लास रथ की रवानगी और शैक्षणिक संस्थाओं में विभिन्न सेमिनार व सम्मेलन का आयोजन, दूसरे दिन 02 सितम्बर को समस्त शैक्षणिक संस्थाओं में उल्लास 'सबके लिए शिक्षा' पर केन्द्रित गीत, नृत्य, पेंटिंग जैसे विभिन्न प्रतियोगिताओं में शोष पेज 9 पर

हरिभूमि न्यूज ►► बेमेतरा

जिले में स्वास्थ्य विभाग ने स्वाइन फ्लू के खतरे को लेकर चेतावनी जारी की है। हाल ही में स्वाइन फ्लू के बढ़ रहे मामलों को देखते हुए जिले के स्वास्थ्य अधिकारी सावधानी बरतने की सलाह दे रहे हैं। विशेषकर जिलों और दिगर राश्यों से आने वाले लोगों को मास्क का उपयोग अनिवार्य रूप से करने की सलाह दी गई है।

मुख्य चिकित्सा एवं स्वास्थ्य अधिकारी डॉ. यशवंत कुमार ध्रुव ने बताया कि स्वास्थ्य विभाग ने सार्वजनिक स्थानों पर संक्रमण फैलने की संभावना को कम करने के लिए कई कदम उठाए हैं। यात्रियों और आम जनता को संक्रमण से

स्वाइन फ्लू : सावधानी जरूरी

स्वाइन फ्लू श्वसन तंत्र संक्रमण है जो मनुष्यों में इन्फ्लुएंजा वायरस एच-1 एन-1 के कारण होता है। इसमें सर्दी, खांसी, बुखार एवं बढ़ते दर्द जैसे लक्षण होते हैं। संक्रमित व्यक्ति सामान्यतः एक सप्ताह के भीतर सामान्य उपचार से स्वस्थ हो जाता है परन्तु उच्च जोखिम वाले व्यक्तियों जैसे गर्भवती महिलाएँ, पांच वर्ष से कम उम्र के बच्चे, 65 वर्ष से अधिक उम्र के वृद्ध एवं किसी अन्य रोग से ग्रस्त व्यक्तियों में इस संक्रमण की जटिलताएं होने की संभावना होती है। स्वाइन फ्लू के लक्षण में सर्दी, खांसी, गले में खराब, बढ़ते दर्द, थकान, कभी-कभी दस्त व उल्टी होना है। स्वाइन फ्लू से रोकथाम हेतु मास्क का उपयोग किया जावे, हाथों को साबुन से बार-बार धोए, चेहरे को छूने से पहले हाथों को साबुन से धोए अथवा सेनेटाइजर से हाथों को सेनेटाइज करें, भीड़-भाड़ वाले स्थानों में जाने से बचें, स्वाइन फ्लू के लक्षण होने पर तत्काल अपने नजदीकी शासकीय अस्पताल में नि:शुल्क परामर्श लेकर इलाज कराएं। यदि स्वाइन फ्लू का जांच किया गया है तो रिपोर्ट आने तक स्थलों को आइसोलेट कर लें, स्वाइन फ्लू धनात्मक आने पर प्रोटोकॉल का पालन किया जाए।



बचाने के लिए भीड़भाड़ वाले इलाके में मास्क का उपयोग किया जाने सलाह दी, ताकि वे स्वाइन फ्लू से सुरक्षित रह सकें। उन्होंने बताया कि स्वाइन फ्लू एक प्रकार का इन्फ्लुएंजा वायरस है, जो नाक, गला और फेफड़ों को प्रभावित करता है। इसके लक्षण सामान्य मौसमी बुखार जैसे होते हैं, लेकिन यह वायरस से फ्लू सकता है और गंभीर स्वास्थ्य समस्याएं उत्पन्न कर सकता है। इस वायरस से बचाव के लिए मास्क पहनने, हाथ धोने और स्वच्छता बनाए रखने की सलाह दी जाती है। सीएएमओ डॉ. यशवंत कुमार ध्रुव ने आम जनता से अपील की है कि वे खांसी और जुकाम जैसे लक्षण महसूस होने ►► शोष पेज 9 पर

मिट्टी से बने बैलों के साथ ही रंग-बिरंगे खिलौनों की सजी दुकानें**पोला कल, त्योहार को लेकर अंचल में जबर्दस्त उत्साह**

हरिभूमि न्यूज ►► बेरला।

ब्लॉक बेरला अंचल सहित ग्रामीण क्षेत्रों में पोला त्योहार को लेकर बाजारों में मिट्टी के रंग बिरंगे बैल व पोला खिलौने सज गए हैं। बता दें कि प्रदेश में छत्तीसगढ़ की पारंपरिक त्योहार पोला मनाने की धूम बच्चे व किसान बड़े उत्साहित नजर आ रहे हैं। जिनको लेकर बाजारों में खरीदारी जोर-शोर से हो रही है। इस पोला पर्व को लेकर बाजार में मिट्टी से बने बैल अलग-अलग रंगों के साथ डिजाइनों में एवं मिट्टी से बने पोला और खिलौने जिनमें लाल रंग का चूल्हा, मटका, कढ़ाई, गंजी, जाता, सील, लोहा समेत अन्य प्रकार से बने मिट्टी के बर्तन बिकने के लिए दुकानें सज चुकी हैं। ग्राम मनीषा से राजू चक्रधारी कुम्हार व पुराणोत्तम चक्रधारी ने बताया कि पोला 40 से 60 रुपये, बैल 50 से 100 रुपये जोड़ी और अन्य खिलौने 30 से 40 रुपये में बिक रहे हैं। वही



बाजार में लकड़ी के बैल, तोता एवं बंदख की सुंदर-सुंदर रंग बिरंगे व आकारों में 100 रुपये जोड़ी में बिक्री व खरीदारी हो रही है। गौरतलब है कि छत्तीसगढ़ अपनी संस्कृति और त्योहारों के लिए दुनियाभर में मशहूर है। यहां के प्रमुख

त्योहारों में से एक त्योहार है पोला, जिसे हर साल भादो की अमावस्या को बड़े ही धूमधाम से मनाया जाता है। इसमें अन्नादाता के साथी यानी बैल को सजाकर विशेष पूजा की जाती है। छत्तीसगढ़ कृषि प्रधान राज्य है इसलिए

बैल दौड़ कार्यक्रम का रहता है मुख्य आकर्षण

पोला तिहार मूल रूप से खेती-किसानी से जुड़ा पर्व है। इस त्योहार में बैलों को विशेष रूप से सजाया जाता है। उनकी पूजा-अर्चना की जाती है। घरों में बच्चे मिट्टी से बने नंदी बैल और बर्तनों के खिलौनों से खेलते हैं। वहीं बैलों की दौड़ भी इस अवसर पर आयोजित की जाती है। इस पोला पर्व के साथ ही तीजा (हरतालिका तीजा) की विशिष्ट परम्परा है। जिसमें महिलाएँ तीजा मगाने ससुराल से मायके आती हैं। तीजा मगाने के लिए बेटियों को पिता या भाई ससुराल से लियकर लाते हैं।

यहां कृषि कार्य में बैल का विशेष योगदान होता है, जहां बोआई से लेकर बियासी तक किसान बैल का उपयोग करते हैं। इसी के चलते मिट्टी के बैल की पूजा करने के बाद बच्चे मिट्टी के बर्तनों और मिट्टी के बैलों के साथ खेलते हैं।

बच्चों ने मिट्टी से बनाई विविध कलाकृतियां

बेमेतरा। शासकीय प्राथमिक व पूर्व माध्यमिक शाला खपरी धोबी विकासखण्ड साजा के बच्चों से बस्ता विहीन शनिवार के अंतर्गत मिट्टी से विभिन्न प्रकार के खिलौने व मिट्टी से गणेश जी का, भोले जी का, नंदी बैल की प्रतिमा, गुलदस्ता, फल, सब्जी और मिट्टी से छत्तीसगढ़ी व्यंजन ठेठरी, खुर्मी, लाडू सोहारी का निर्माण किया। संस्था प्रमुख प्रधान पाठक धनेश रजक ने बताया कि इस प्रकार की गतिविधियों से बच्चों की छुपी हुई प्रतिभा निखरती है और उनमें आत्मविश्वास बढ़ता है। तारकेश्वर ने भी बच्चों को इस प्रकार के कार्य करने के लिए प्रोत्साहित किया। इस अवसर पर सभी शिक्षक-शिक्षिकाएं थूकेल राम तारम, रावत मैडम, रुखमणी सेन, चंद्रशेखर करश्य उपस्थित रहे।

हरिभूमि पाठक सूचना
बेमेतरा जिले में
हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें
8319154342, 8224868411

खबर संक्षेप



राज्यपाल ने पुरातत्व नगरी सिरपुर का किया भ्रमण

रायपुर। राज्यपाल रमन डेका ने महासमुंद प्रवास के दौरान शुक्रवार को पुरातत्व और ऐतिहासिक नगरी सिरपुर में प्रसिद्ध प्राचीन लक्ष्मण मंदिर का अवलोकन किया। राज्यपाल मंदिर की भव्यता और निर्माण शैली को देखकर मंत्रमुग्ध हो गए। उन्होंने तिवरदेव विहार और सुरंग टीला का भी अवलोकन किया। अवलोकन के दौरान पुरातत्व विभाग के अधिकारियों ने मंदिरों के इतिहास और निर्माण शैली की विस्तार से जानकारी दी।

राज्यपाल ने इस अवसर पर विजिटिंग रजिस्टर में मंदिरों के रखरखाव की सराहना की और इनके सौंदर्यीकरण पर विशेष ध्यान देने से सुझाव भी दिए। इस अवसर पर महासमुंद जिला प्रशासन के अधिकारी तथा वन एवं पुरातत्व विभाग के अधिकारी उपस्थित थे।

कांग्रेस को अपना समय याद करना चाहिए : बृजमोहन रायपुर



रायपुर। कानून व्यवस्था पर पूर्व सीएम भूपेश बघेल की पत्रकारवार्ता पर रायपुर के सांसद बृजमोहन रायपुर ने पलटवार करते हुए कहा, कांग्रेस को अपना समय याद करना चाहिए। कांग्रेस के समय रायपुर शहर चाकूपुर बन गया था। आदिवासियों, बच्चियों के साथ अनाचार हो रहा था। अधिकारियों के साथ मारपीट कर जमीन पर कब्जा हो रहा था। कांग्रेस के राज में कानून की स्थिति खराब रही है। आज लोग अपना जीवन शांतिपूर्ण ढंग से जी रहे हैं। चाहे किसी भी घोटाले में संलिप्त लोग हों, वह अपने दबडों में छिप गए हैं।

70 लाख को महतारी वंदन की किस्त 2 को रायपुर। मुख्यमंत्री विष्णु देव साय



2 सितंबर को मुख्यमंत्री निवास में आयोजित तीजा-पोरा महतारी वंदन तिहार के मौके पर 70 लाख महतारी-बहनों को तीजा पर्व के उपहार स्वरूप महतारी वंदन योजना की सातवीं किस्त जारी करेंगे। इस योजना के तहत माता-बहनों के खाते में एक-एक हजार रुपए की राशि जारी की जाएगी।

सड़क निर्माण का भूमिपूजन



रायपुर। पं. रविशंकर शुक्ल वार्ड के यादवपारा में नाली एवं सड़क का निर्माण कार्य का भूमिपूजन किया गया। इस दौरान पाषण्ड एवं एमआईसी सदस्य आकाश तिवारी ने कहा कि जहां सड़की गलियां हैं, वहां सड़क चौड़ी एवं नाली निर्माण भी किया जाएगा। कार्यक्रम में प्रमुख रूप से गणेशराम साहू, सुरेश यादव, कुसुम श्रीवास्तव, धामिनि चंद्राकर, उषा यदु आदि उपस्थित थे।

अब नया बजट बनाने की तैयारी, अपरीक्षित व्यय के नवीन मदों को नहीं मिलेगी वरीयता

हरिभूमि न्यूज ►► रायपुर

वित्त विभाग ने जारी किया बजट कार्यक्रम

ये विशेष निर्देश भी

वित्त विभाग ने विभागों को निर्देश दिया है कि आदिवासी क्षेत्र उपयोजना तथा अनुसूचित जातियों के विशेष घटक योजना के बजट प्रस्ताव आदिम जाति एवं अनुसूचित जाति कल्याण विभाग के वित्तीय सलाहकार प्रकोष्ठ को भेजे जाएंगे। पंचायत एवं ग्रामीण विकास विभाग की मांग संख्याओं के अंतर्गत संचालित योजनाओं का समेकित बजट प्रस्ताव एवं ग्रामीण विकास विभाग द्वारा संबंधित विभागों से चर्चा कर तैयार किए जाएं वित्त विभाग को समय सीमा में भेजा जाएगा।

क्या होता है अपरीक्षित मद

वित्त के जानकारों के मुताबिक अपरीक्षित मद से मतलब ये है कि ऐसे मद जो पूर्व में बजट में शामिल नहीं हुए हैं या उन मदों का परीक्षण नहीं हुआ है। हर बार बजट में नवीन मद में शामिल किए जाते हैं। इनकी जगह नवीन व्यय के ऐसे प्रस्ताव शामिल किए जाएंगे, जिनकी स्वीकृती हो चुकी है। हर साल विभिन्न सरकारी विभागों के बजट में नवीन व्यय के मदों को शामिल करने का प्रस्ताव विभाग वित्त को भेजते हैं। नवीन मद के प्रस्ताव को अपरिहार्य बताकर अपरीक्षित नवीन व्यय के रूप में शामिल कराया जाता है, लेकिन ऐसा होने के कारण संबंधित वित्तीय वर्ष में योजना के क्रियान्वयन में कठिनाई आती है। इसके साथ ही पारित बजट के नवीन मद, योजना की प्रशासकीय स्वीकृति में प्रक्रियागत त्रुटि एवं अपूर्णता के कारण वित्त बंधी स्थिति निमित्त होती है।

अब पांच सितंबर से बजट पर होगा काम

वित्त विभाग द्वारा जारी बजट कार्यक्रम के मुताबिक 5 सितंबर से बजट बनाने की प्रक्रिया शुरू होगी। वित्त विभाग द्वारा 5 को बजट नियंत्रण अधिकारियों को बजट राजस्व प्राप्ति के अलग-अलग प्रविष्टियों के लिए ऑनलाइन बजट मॉड्यूल लिंक तथा हार्ड कॉपी दी जाएगी। 13 सितंबर को 31 मार्च 2024 की स्थिति में विभाग (विभागाध्यक्ष एवं अधीनस्थ कार्यालयों) में उपलब्ध वाहनों, दूरभाष एवं कंप्यूटरों की सूची तथा स्वीकृत पद संरचना एवं परिसेपतियों की जानकारी ऑनलाइन, एवं हार्ड कॉपी वित्त विभाग को उपलब्ध कराई जाएगी। अक्टूबर से राजस्व प्राप्ति, वसूली के बजट अनुमान, 2025-26 के बजट प्रस्ताव वित्त विभाग में प्राप्त करने की अंतिम तिथि होगी। नवंबर 4 से 8 के बीच विभागाध्यक्ष स्तरीय राजस्व प्राप्ति पर चर्चा होगी। इस में विभागाध्यक्ष एवं विशेष सचिव अपर सचिव, संयुक्त सचिव, उपसचिव चर्चा में हिस्सा लेंगे।



आधा दर्जन सीसीटीवी कैमरे कई हफ्तों से खराब

हरिभूमि न्यूज ►► रायपुर

राजधानी रायपुर के पंजीयन विभाग में प्रॉपर्टी की रजिस्ट्री से संबंधित सालों पुराने रिकार्ड पड़े हुए हैं। इन रिकार्डों पर अब खतरा मंडराने लगा है, क्योंकि इनकी सुरक्षा के मद्देनजर लगाए गए सीसीटीवी कैमरे पिछले कई हफ्तों से खराब पड़े हुए हैं। इन कैमरों को सुधारा तक नहीं जा रहा है। बंद पड़े कैमरों का फायदा उठाकर किसी भी समय कोई भी दस्तावेजों से छेड़छाड़ या गायब कर सकता है, जिसके सबूत मिलने की भी संभावना नहीं रहेगी। इधर विभागीय अधिकारियों का कहना है कि कैमरों का मॉनिटरिंग का काम चलता रहता है। अगर कैमरे खराब हैं, तो जल्द ही सुधार लिए जाएंगे।

लोग स्वयं से करते हैं दस्तावेज सर्च

पुरानी प्रॉपर्टी की खरीद-बिक्री से लेकर कई न्यायालय प्रकरणों के लिए लोग स्वयं से या फिर वकीलों के माध्यम से पंजीयन दफ्तर में प्रॉपर्टी का पुराना रिकार्ड निकलवाते हैं। इसके लिए आवेदन फार्म के साथ निर्धारित शुल्क का भुगतान किया जाता है। शुल्क पटने के बाद दफ्तर के रिकार्ड रूम में रखे दस्तावेजों में अपने काम के दस्तावेज ढूँढने के लिए उन्हें स्वयं से सर्च करना पड़ता है। हालांकि सर्च के बाद दस्तावेज की फोटो कॉपी का काम दफ्तर में ही होता है। इस तरह दफ्तर में स्टॉफ की कमी के कारण कोई भी पुराना दस्तावेज को ढूँढने से लेकर कॉपी कराने तक सारा काम आवेदक को ही करना पड़ता है। सर्च के दौरान कोई भी आवेदक दस्तावेजों के साथ किसी प्रकार की छेड़छाड़ नहीं कर सके, इसलिए उन पर नजर रखने के लिए रिकार्ड रूम, कैश काउंटर सहित दफ्तर में कई जगहों पर सीसीटीवी कैमरे लगाए गए हैं, जिनमें से आधा दर्जन खराब होकर बंद पड़े हुए हैं।

पंजीयन दफ्तर में रखे सालों पुराने दस्तावेजों पर मंडरा रहा खतरा



मॉनिटरिंग भी नहीं की जा रही

सीसीटीवी कैमरों की मॉनिटरिंग के लिए उप पंजीयक कक्ष-5 के बगल कमरे में एलईडी टीवी लगाई गई है। यहां पंजीयन दफ्तर में लगाए गए कैमरों की मॉनिटरिंग की जाती है, लेकिन इस कमरे में मॉनिटरिंग के लिए कोई स्टॉफ ही तैनात नहीं है। इस तरह सुरक्षा के मद्देनजर कैमरे तो लगाए गए हैं, लेकिन इसकी मॉनिटरिंग ही नहीं की जा रही है। यही कारण है कि बंद पड़े कैमरों को भी सुधारा नहीं जा रहा है।

एजेसी की लापरवाही, नहीं किया जा रहा मॉनिटरिंग

विभागीय अधिकारियों के अनुसार पंजीयन दफ्तर में कैमरे लगाने और उसके मॉनिटरिंग का काम किसी एजेसी को दिया गया है। इस एजेसी के साथ अनुबंध किराने साल के लिए हुआ है और मॉनिटरिंग वगैरह नहीं किया जा रहा है, इस संबंध में अधिकारी भी कुछ बता नहीं पा रहे हैं। अधिकारियों का कहना है कि इसका पूरा ठेका मुख्यालय से हुआ है, इसलिए इस बारे में मुख्यालय से ही जानकारी मिल पाएगी।

16 में 6 कैमरे बंद

पंजीयन दफ्तर में कुल 16 कैमरे लगाए गए हैं। इनमें से 6 कैमरे बंद पड़े हुए हैं। ये कैमरे रिकार्ड रूम, कैश काउंटर, हॉल, उप पंजीयक की गली, स्टॉफ बिक्री हॉल, पंजीयक कक्ष के बाहर, रिफंड काउंटर आदि जगहों पर लगे हुए हैं।

स्कैनिंग का काम भी अटका

पंजीयन दफ्तर के रिकार्ड रूम में रखे सालों पुराने दस्तावेजों का डॉटा ऑनलाइन किए जाने का काम भी पूर्व कांग्रेस शासन काल में चल रहा था। इसके लिए दस्तावेजों को स्कैनिंग कर उन्हें ऑनलाइन किया जा रहा है। इस काम के लिए पंजीयन विभाग द्वारा किसी कंपनी से अनुबंध किया हुआ है। स्कैनिंग का काम एक-दो साल तक चलता रहा, लेकिन उसके बाद बंद हो गया है। कंपनी द्वारा अब मनमाने रूप से काम करने लगी है। सूचों के अनुसार स्कैनिंग का काम वर्ष 2019 से घटते वर्ष के अनुसार किया जा रहा है जो वर्ष 2017 तक ही हो पाया है। इसके पहले वर्षों के दस्तावेजों का स्कैनिंग का काम नहीं हो पाया है।

खराब कैमरे जल्द सुधारे जाएंगे

कैमरे खराब हैं। इसकी जानकारी नहीं है। मॉनिटरिंग का काम चलते रहता है। बंद है तो उन्हें जल्द ही सुधारा लिया जाएगा। स्कैनिंग कर दस्तावेजों को ऑनलाइन करने की विस्तृत जानकारी मुख्यालय से ही मिल पाएगी।

- आशुतोष कौशिक, पंजीयक जिला पंजीयन रायपुर

सीएम साय को राजधानी में दिलाई जाएगी भाजपा की पहली सदस्यता



कार्यक्रम में भाजपा के ओबीसी सांसद और विधायकों का होगा सम्मान



हरिभूमि न्यूज ►► रायपुर

प्रदेश में भाजपा के सदस्यता अभियान का प्रारंभ करने के लिए राजधानी रायपुर में एक बड़ा कार्यक्रम तीन सितंबर को रखा गया है। इसमें मुख्यमंत्री विष्णुदेव साय को भाजपा के प्रदेशाध्यक्ष किरण देव भाजपा का पहला सदस्य बनाकर सदस्यता दिलाएंगे। इसी के साथ प्रदेश में सदस्यता अभियान प्रारंभ हो जाएगा। हालांकि आम लोगों को 6 सितंबर से बूथों में सदस्य बनाने का काम होगा। राजधानी के कार्यक्रम में ओबीसी वर्ग के प्रदेश के सभी सांसद और विधायकों का भी सम्मान होगा। कार्यक्रम में शामिल होने भाजपा ओबीसी मोर्चा के राष्ट्रीय अध्यक्ष के. लक्ष्मण प्रसाद भी आएंगे।

भारतीय जनता पार्टी के प्रदेश महामंत्री एवं समस्त भाजपा मोर्चा प्रभारी भरतलाल वर्मा ने बताया, भारतीय जनता पार्टी के सदस्यता अभियान का शुभारंभ देश में 2 सितंबर को प्रधानमंत्री नरेंद्र मोदी भाजपा के राष्ट्रीय अध्यक्ष जेपी नड्डा के हाथों सदस्यता ग्रहण कर करेंगे। इसके अलावा ओबीसी मोर्चा के कार्यक्रम हेतु महती जिम्मेदारी दी गई है। सदस्यता अभियान के प्रचार-प्रसार हेतु ओबीसी मोर्चा लगातार कार्य कर रहा है। इसके लिए विशेष कार्ययोजना भी बनाई गई है।

अगले दिन 3 सितंबर को राजधानी रायपुर के साईंस कॉलेज में स्थित दीनदयाल ऑडिटोरियम में भाजपा सदस्यता अभियान की शुरुआत भाजपा प्रदेश अध्यक्ष किरण सिंह देव के हाथों प्रदेश के मुख्यमंत्री विष्णुदेव साय सदस्यता ग्रहण करके करेंगे। श्री वर्मा ने बताया, कार्यक्रम में पिछड़ा वर्ग मोर्चा को विशेष जिम्मेदारी दी गई है।

भाजपा सदस्यता अभियान का शुभारंभ पिछड़ा वर्ग मोर्चा के राष्ट्रीय अध्यक्ष के लक्ष्मण प्रसाद एवं प्रदेश महामंत्री संगठन पवन साय की उपस्थिति में होगा। इस दौरान प्रदेश सरकार के सभी मंत्री, विधायक, सांसद उपस्थित रहेंगे। श्री वर्मा ने बताया, भाजपा सदस्यता अभियान के शुभारंभ के पश्चात भाजपा के पिछड़ा वर्ग से निर्वाचित सभी जनप्रतिनिधियों, सांसदों व विधायकों का सम्मान भी किया जाएगा। श्री वर्मा ने कहा, पार्टी द्वारा ओबीसी मोर्चा को कार्यक्रम हेतु महती जिम्मेदारी दी गई है। सदस्यता अभियान के प्रचार-प्रसार हेतु ओबीसी मोर्चा लगातार कार्य कर रहा है। इसके लिए विशेष कार्ययोजना भी बनाई गई है।

उद्यानिकी में छत्तीसगढ़ को प्रथम पुरस्कार

हरिभूमि न्यूज ►► रायपुर

देश को राजधानी नई दिल्ली के भारत मण्डप में आयोजित राष्ट्र स्तर की प्रदर्शनी एग्रीटेक इनोवेट इंडिया में छत्तीसगढ़ उद्यानिकी एवं प्रक्षेत्र वानिकी को उत्कृष्ट प्रदर्शनी के लिए प्रथम पुरस्कार प्राप्त हुआ है। कृषि विकास एवं किसान कल्याण मंत्री राम विचार नेताम ने स्टॉल प्रदर्शनी में प्रथम स्थान प्राप्त करने के लिए बधाई और शुभकामनाएं दी है।



उद्यानिकी विभाग के संचालक जगदीशर एस. के मार्गदर्शन में उद्यानिकी एवं वानिकी कृषकों की सफलता की कहानी पर आधारित प्रदर्शनी लगाई गई है। गौरतलब है कि नई दिल्ली में 29 से 31 अगस्त तक आयोजित एग्रीटेक इनोवेट इंडिया प्रदर्शनी में

छत्तीसगढ़ शासन के उद्यानिकी एवं प्रक्षेत्र वानिकी, विभाग द्वारा भी स्टॉल लगाई गई है। इस स्टॉल में उद्यानिकी उत्पाद पुष्प, फल, सब्जी एवं प्रसंस्कृत उत्पादों से सुसज्जित कर प्रगतिशील कृषकों की सफलता की कहानी प्रदर्शित की गई। स्टॉल में सब्जी जिले की मल्लिका किस्म की आम एवं जेरिनियम का बना हुआ रूम फ्रेशर आदि प्रसंस्कृत उत्पाद

प्रदेश में अब तक 908.8 मिमी औसत वर्षा

रायपुर। राज्य शासन के राजस्व एवं आपदा प्रबंधन विभाग द्वारा बनाए गए राज्य स्तरीय नियंत्रण कक्ष द्वारा संकलित जानकारी के मुताबिक, 1 जून 2024 से अब तक राज्य में 908.8 मिमी औसत वर्षा दर्ज की जा चुकी है। राज्य के विभिन्न जिलों में 1 जून से 30 अगस्त तक रिकार्ड की गई वर्षा के अनुसार बीजापुर जिले में सर्वाधिक 1881.6 मिमी और सरगुजा जिले में सबसे कम 506.7 मिमी औसत वर्षा दर्ज की गई है। जानकारी के अनुसार, 1 जून से अब तक सूरजपुर जिले में 916.4 मिमी, बलरामपुर में 1326.5 मिमी, जशपुर में 794.0 मिमी, कोरिया में 930.7 मिमी, मण्डलाड-विरमिरी-भरतपुर में 929.1 मिमी औसत वर्षा दर्ज की गई। इसी प्रकार, रायपुर जिले में 745.1 मिमी, बलौदाबाजार में 945.7 मिमी, गरियाबंद में

875.5 मिमी औसत वर्षा एक जून से अब तक रिकार्ड की गई। महासमुंद में 723.1 मिमी, धमतरी में 785.6 मिमी, बिलासपुर में 844.8 मिमी, मुंगेली में 940.9 मिमी, रायगढ़ में 892.2 मिमी, सारंगढ़-हिलाईनाद में 535.7 मिमी, जाजगीर-चांपा में 997.0 मिमी, सक्ती 856.8 मिमी, कोरबा में 1223.7 मिमी, गोरना-पेण्ड्रा-भरतपुर में 932.2 मिमी, दुर्ग में 544.2 मिमी, कबीरधाम जिले में 711.0 मिमी, राजनांदगांव में 872.6 मिमी, मोहना-नागपुर-अंबागढ़दोको में 981.7 मिमी, खैरागढ़-कुईखदान-गंडई में 645.2 मिमी, बालोद में 910.7 मिमी, बेमेतरा में 499.3 मिमी, बस्तर में 949.9 मिमी, कोण्डागांव में 860.9 मिमी, कोकर में 1067.6 मिमी, नारायणपुर में 1002.7 मिमी, दतेवाड़ा में 1137.9 मिमी और सुकमा जिले में 1225.0 मिमी औसत वर्षा दर्ज की गयी।

अस्पताल में हुई आपात व्यवस्था तो बजेगी घंटी, तैनात होंगे 12 बंदूकधारी

मरीजों की जानकारी के लिए लगाए जाएंगे साइन बोर्ड, काउंसिलर भी

हरिभूमि न्यूज ►► रायपुर

किसी तरह की हिंसक घटना अथवा कोई अन्य इमरजेंसी होती है, तो अस्पताल में अलार्म बजेगा। सुरक्षा के मद्देनजर वहीं सीसीटीवी की संख्या बढ़ाने के साथ 12 बंदूकधारी जवानों को तैनात किया जाएगा। ग्रामीण इलाकों से आने वाले मरीजों को भटकना ना पड़े, इसके लिए वहां साइन बोर्ड लगाने के साथ काउंसिलर की नियुक्ति भी की जाएगी।

गुरुवार को स्वास्थ्य मंत्री श्याम बिहारी जायसवाल की उपस्थिति में आंबेडकर अस्पताल और चिकित्सा महाविद्यालय के स्वशासी समिति की बैठक में विभिन्न फैसले लिए गए। कालेज और अस्पताल की सुरक्षा के लिए सीसीटीवी की संख्या बढ़ाने के लिए वहां अलार्म सिस्टम भी विकसित किया जाएगा। सुरक्षा के मद्देनजर वहां बंदूकधारी जवानों की संख्या बढ़ाने पर भी जोर दिया गया है। अस्पताल में इलाज के लिए प्रदेश के दूरवर्ती गांवों से भी मरीज पहुंचते हैं और उनको जांच और इलाज के लिए भटकना पड़ता है। उनकी सुविधा के लिए वहां अलग-अलग स्थानों पर साइन बोर्ड लगाया जाएगा और मदद के लिए काउंसिलर की नियुक्ति भी की जाएगी। सांसद बृजमोहन अग्रवाल के निर्देश पर सात साल से बंद पड़ी पैट सीटी मशीन को प्रारंभ करने के लिए महीनेभर की तारीख फिर से तय की गई है। इसके साथ पोस्टमार्टम की व्यवस्था अपडेट करने के लिए नई वर्चुवल मशीन खरीदने के प्रस्ताव को भी सहमति दी गई है।



पुराने डीएमई दफ्तर पर बनी सहमति

पुराने चिकित्सा शिक्षा संचालनालय का भवन हास्टल के रूप में उपयोग करने के लिए डीके अस्पताल को सौंपे जाने पर सहमति बनी है। इसके अलावा डीके अस्पताल में अंग प्रत्यारोपण की योजना को शुरू करने के लिए भी जरूरी उपकरण जुटाने पर भी चर्चा हुई। साथ ही यहां कुछ अन्य विभाग खोलने के मामले में संसाधन की व्यवस्था करने निर्देश दिए गए हैं।

जांच कराने डीके जाएंगे मरीज

पुरानी होने के साथ ज्यादा जांच का दबाव झेल रही रेडियोलॉजी संबंधी जांच के लिए आंबेडकर अस्पताल के मरीजों को डीके अस्पताल भेजने की पुरानी योजना को फिर से हरी झंडी दी गई है। पूर्व में भी इस सिस्टम को लागू किया गया था, मगर भर्ती मरीज दोनों अस्पताल के बीच का सफर तय करने के लिए तैयार नहीं हुए थे।

एनएसयूआई ने गांधीवादी तरीके से किया प्रदर्शन

हरिभूमि न्यूज ►► रायपुर

बलौदाबाजार हिंसा घटना में विधायक देवेन्द्र यादव सहित अन्य कांग्रेसी नेताओं के विरुद्ध की गई पुलिस कार्रवाई के विरोध में एनएसयूआई ने शुक्रवार को राजधानी रायपुर में गांधीवादी तरीके से प्रदर्शन किया।

बलौदाबाजार हिंसा घटना में विधायक देवेन्द्र यादव, एनएसयूआई पदाधिकारी सूर्यकांत वर्मा, अजीत कौशल, शैलेंद्र बंजारे सहित अन्य कांग्रेस कार्यकर्ताओं के विरुद्ध अपराध दर्ज कर जेल भेजा गया है। एनएसयूआई कार्यकर्ताओं का आरोप है कि सभी को झूठे केस में फंसाया गया है। इसके विरोध में एनएसयूआई लगातार आंदोलन कर रही है। इस



आंदोलन की कड़ी में प्रदेश अध्यक्ष नीरज पांडेय के नेतृत्व में कार्यकर्ता पुलिस अधीक्षक के माध्यम से

मुख्यमंत्री एवं गृहमंत्री को गुलाब का फूल एवं गेट वल सून लिखा संदेश काट देने के लिए निकले थे, लेकिन पुलिस बल द्वारा सभी को नगर निगम के सामने ही रोक दिया गया। इस दौरान कार्यकर्ताओं ने सड़क पर ही बैदकर गांधीवादी तरीके से रघुपति राघव राजा राम का भजन गाकर अपना विरोध जताया। विरोध प्रदर्शन में एनएसयूआई प्रदेश उपाध्यक्ष अमित शर्मा, जिलाध्यक्ष शहर शान्तनु झा, जिलाध्यक्ष ग्रामीण प्रशांत गोस्वामी, प्रदेश मीडिया चेयरमैन संकल्प मिश्रा, निखिल वंजारी, विकास राजपुत्रा, विशाल कुकरेजा, वैभव मूंजेवार, रजत ठाकुर, अंकित शर्मा, अनुज शुक्ला, आशीष तिवारी अन्य कार्यकर्ता मौजूद थे।

हरिभूमि न्यूज ►► रायपुर

तेलीबांधा तथा क्राइम ब्रांच पुलिस की टीम ने चारपहिया वाहन चोरी करने वाले गिरोह के तीन बदमाशों को गिरफ्तार कर उनके कब्जे से चोरी की हाईवा तथा एक कार जब्त की है। पुलिस गिरफ्त में आए बदमाशों में एक पंजाब का रहने वाला है। बदमाशों ने 10 दिन पूर्व तेलीबांधा थाना क्षेत्र में एक पेट्रोल पंप के पास खड़े हाईवा की चोरी की घटना को अंजाम दिया था। पुलिस ने बदमाशों को मौके पर मिले



सीसीटीवी फूटेज के आधार पर गिरफ्तार किया है। पुलिस के मुताबिक तेलीबांधा में हाईवा तथा माना थाना क्षेत्र में कार चोरी करने के आरोप में पंजाब, मोगा निवासी तेजेंदर पाल सिंह, राजेंद्र नगर निवासी सतनाम सिंह, धनसुली निवासी मनीष यदु को गिरफ्तार किया है। पुलिस के अनुसार सतनाम सिंह पूर्व में हाईवा चोरी तथा आबकारी एक्ट के मामले में जेल जा चुका है। चोरी की कार को बदमाश नंबर प्लेट बदलकर उपयोग कर रहे थे। बदमाशों ने 21 अगस्त को हाईवा चोरी की घटना को अंजाम दिया था।

- गिरफ्तार आरोपियों में एक पंजाब का रहने वाला
- पुलिस गिरफ्त में आए गिरोह ने हाईवा के साथ कार चोरी की घटना को अंजाम दिया था



श्री कृष्ण जन्माष्टमी पर डेटवार यादव समाज ने निकाली भव्य शोभायात्रा

हरिभूमि न्यूज ►► बेमेतरा

नगर के बेसिक स्कूल मैदान में श्री कृष्ण जन्माष्टमी उत्सव का आयोजन किया गया। डेटवार यादव समाज युवा प्रकोष्ठ जिला इकाई बेमेतरा द्वारा आयोजित कार्यक्रम के मुख्यअतिथि बेमेतरा विधायक दीपेश साहू थे, अध्यक्षता प्रदेश अध्यक्ष प्रांतीय मुख्यालय राजिम महासभा गुलेन्द्र युधु ने की। कार्यक्रम में रथ द्वारा भगवान श्री कृष्ण जी की शोभा यात्रा निकाली गई। इस दौरान माता-बहनों ने कलश यात्रा निकाली, जिसमें अहीर नृत्य दल द्वारा झांकी और अखाड़ा का प्रदर्शन किया गया। वहीं, भजन संध्या की प्रस्तुति ओम युधु ने दी। इस दौरान श्री कृष्ण लीला के प्रसंगों का जीवंत प्रदर्शन किया गया।

बेसिक स्कूल मैदान में आयोजित कार्यक्रम में विधायक दीपेश हुए शामिल



दही की हांडी फोड़ना आपसी सामंजस्य से ही संभव : योगेश

बेमेतरा। विधानसभा के वाम पक्षरूपियों ने कृष्ण जन्माष्टमी के अवसर पर बच्चों के लिए सांस्कृतिक कार्यक्रम का आयोजन किया गया। इस अवसर पर भाजपा नेता योगेश तिवारी बतौर अतिथि मौजूद थे। उन्होंने कहा कि सांस्कृतिक कार्यक्रम और दही लूट के कार्यक्रम ने बच्चों आपसी तालमेल और सामंजस्य का परिचय देकर बता दिया कि दही की मटकी फोड़ना वे आपसी तालमेल से ही संभव है। उन्होंने सभी गाँववासियों को जन्माष्टमी की बधाई दी। कार्यक्रम में सूर्यपंच दिनेश निषाद, उपसुरपंच छोटकू मन्हरें, समस्त पंच गण, महिला कर्मांडो, रामवतार वर्मा, नरेश चेलक, हेमिन चेलक, मनीष डेहरे, लतन बारते, दीपेश मन्हरें, उदे मन्हरें, विक्रम चेलक, साशिलाल, अरती, पूर्णिमा, सुमिता गायकवाड़, पुष्पा डेहरे, बेदीन चेलक एवं समस्त वामवासी उपस्थित थे।



कुड़ो संघ के 10 खिलाड़ियों को मिला सम्मान

दुर्ग। 29 अगस्त को हुए छत्तीसगढ़ राज्य खेल अलंकरण पुरस्कार समारोह में कुड़ो एसोसिएशन छत्तीसगढ़ के खिलाड़ियों को सम्मान दिया गया। प्रदेश संघ के अध्यक्ष राजा कौशल ने बताया कि कुड़ो खेल छत्तीसगढ़ शासन की मान्यता मिलने के बाद पहली बार अलंकरण समारोह में शामिल हुए। और खिलाड़ियों को सम्मान मिला। जिनमें सोनियर महिला वर्ग में लीलिमा सोनी कौशल खेल शिखर कांस्य अलंकरण, जूनियर बालिका वर्ग में खिलेश्वरी साहू खेल अंकुर स्वर्ण अलंकरण, तुषित साहू खेल गौरव कांस्य अलंकरण, चयसवारी साहू खेल अंकुर अलंकरण, जूनियर बालक वर्ग में मनीष कुमार साहू खेल गौरव कांस्य अलंकरण राशि, पेमेश्वर कौशल खेल गौरव कांस्य अलंकरण, तुकेश सप्रे खेल अंकुर अलंकरण, गौरव बर्वे खेल गौरव कांस्य अलंकरण, लक्ष्मी नारायण खेल गौरव कांस्य अलंकरण, चैतन्य साहू खेल अंकुर अलंकरण से नवाजा गया।

सामान्य सभा: चार घंटे चली बैठक सदस्यों ने किया जमकर हंगामा

बैठक में चार-नाशता करने नहीं आते, तैयारी कर पहुंचे अफसर

हरिभूमि न्यूज ►► दुर्ग

जिला पंचायत में शुक्रवार को सामान्य सभा की बैठक में दुर्ग ग्रामीण विधायक ललित चंद्राकर कृषि विभाग द्वारा जानकारी नहीं दिए जाने पर बिफर गए। उन्होंने कृषि सहित अन्य विभाग को सचेत करते हुए कहा कि हम यहां चाय-नाशता करने नहीं आते हैं। हमारा समय बहुत कीमती है। ऐसे में आप पूरी तैयारी से बैठक में पहुंचें। उन्होंने सामान्य सभा की बैठक को हल्के में लिए जाने की बात कही। इसके आलावा बैठक में विभाग प्रमुख के गायब रहने और फोन नहीं उठाते के मामले में सदन गरम रहा। बैठक में पहले पालन प्रतिवेदन पढ़ा गया। दोपहर एक से चार बजे तक चले इस बैठक में खनिज विभाग, वन विभाग और शिक्षा विभाग को सदस्यों ने जमकर घेराव किया। कृषि विभाग के अधिकारी को विधायक ललित चंद्राकर ने पूछा कि कितने जगह खाद दुकानों में कार्यवाही की गई है, जिस पर उत्तर नहीं मिलने पर वे भडक गए और तैयारी से आने की नसीहत दी। सदस्य चंद्रकला मन्हरें ने बीज निगम में मशीन वितरण पर सिर्फ एक ही व्यक्ति को लाभ देने का आरोप लगाया। बैठक में ऐसे कितने लोग हैं जिन्हें ट्रैक्टर दिया गया है, कि जानकारी मांगी गई। जिस पर जवाब नहीं मिला। इसके आलावा शिक्षकों के रिक्त पदों को मुद्दा मारया रहा। खनिज विभाग के अधिकारी दीपक मिश्रा का सदस्यों ने घेराव कर दिया। सदस्य लक्ष्मी साहू ने कहा कि, फोन करने के बाद भी अवैध खनन की सुनवाई नहीं होती है। उन्होंने बताया कि अंजोरा, बोर्ड, नगपुरा में अवैध मरुम खनन होने की जानकारी दी गई।

जिला पंचायत के सदस्यों ने संतोषजनक जवाब नहीं मिलने पर जताई नाराजगी



वन विभाग ने नहीं कराया पौधारोपण

जनपद अध्यक्ष देवेन्द्र देशमुख ने कहा कि मिनिमाता चौक से अंडा और दुर्ग बायपास तक सड़क चौड़ीकरण में पेड़ों की कटाई के बाद पौधारोपण नहीं किए जाने का मामला उठाया। यहां लगने वाले पेड़ों को तालपुरी जो हाउसिंग बोर्ड का इलाका है। वहां पौधारोपण किए जाने का मामला मारया रहा। यही नहीं चौड़ीकरण में पेड़ों की कटाई के बाद इसे बेवने को लेकर भी सवाल उठाया गया। धमधा से नंदई रोड में भी पेड़ों की कटाई की गई। विभाग का कहना था कि, यहां उनके द्वारा पेड़ों की कटाई नहीं की गई। जिसकी जानकारी जिला पंचायत को दी गई, लेकिन अफसर जानकारी नहीं दिखा पाए। विधायक चंद्राकर ने कहा पौधारोपण के नाम पर पैसों की बर्बादी नहीं की जानी चाहिए।

पीडब्ल्यूडी ने कहा फंड नहीं

बैठक में सदस्यों ने सड़क मरम्मत का मामला उठाया। जिस पर एसडीओ अभिषेक मेथ्राम का कहना था कि, राज्य शासन से मरम्मत के लिए फंड नहीं मिला है। उन्होंने बताया जहां जहां सड़क जर्जर है। वहां बाद आपद फंड से खर्च किया जा रहा है। इस दौरान सदस्यों ने नगपुरा से रसमडा और पुलगांव नाले की सड़क को लेकर जमकर हंगामा किया। सदस्य लक्ष्मी साहू का कहना था कि, नगपुरा से रसमडा के चार किमी की सड़क चलने लायक नहीं है। जिस पर एसडीओ ने कहा कि दस दिन के अंदर सुधार कराएंगे।

विभाग प्रमुख गायब, कलेक्टर को बुलाने अड़े

सामान्य सभा की बैठक में सदस्य विभाग प्रमुख के बजाय छोटे अधिकारी को भेजने पर नाराज दिखे। इसके बाद भी संतोषजनक जवाब नहीं दिए जाने की बात कही गई। जिस पर नाराज सदस्य और विधायक ने कलेक्टर को भी अगली बैठक में बुलाने का प्रस्ताव तैयार करने कह दिया। इस तरह बैठक में शिक्षा विभाग, खनिज, वन विभाग, महिला बाल विकास विभाग, स्वास्थ्य विभाग, पीएचडी विभाग को लेकर चर्चा की गई।

रवतदाता को प्रमाण प्रदान कर किया सम्मानित



दुर्ग। छत्तीसगढ़ शासन के स्वास्थ्य मंत्री श्याम बिहारी जयसवाल, विधायक गजेंद्र यादव, सिविल सर्जन सह अधीक्षक डॉ. हेमंत साहू, सीएमएचओ डॉ. मनोज दानी, ब्लड बैंक प्रभारी डॉ. प्रवीण अग्रवाल, जीवनदीप समिति के सदस्य दिलीप ठाकुर, प्रशांत डोनांगकर की मौजूदगी में रवतदाता को प्रमाण प्रदान किया गया। मौके पर स्वास्थ्य मंत्री द्वारा जिला चिकित्सालय के कई वार्ड का अवलोकन भी किया गया। इसी कड़ी में ब्लड बैंक की भी जानकारी अधिकारियों से लिए।

सांसद निधि से निर्माण कार्य की स्वीकृति

दुर्ग। सांसद विजय बघेल की सांसद निधि से विकासखण्ड धमधा में एक निर्माण कार्य के लिए कलेक्टर सुश्री रूचा प्रकाश चौधरी ने 10 लाख रुपए की प्रशासकीय स्वीकृति के आदेश जारी किये हैं। कलेक्टर ने धमधा ब्लाक के ग्राम महिद्यापार मेला स्थल में शोध निर्माण एवं अतिरिक्त कक्ष निर्माण हेतु सांसद निधि से 10 लाख रुपए की प्रशासकीय स्वीकृति के आदेश जारी किये हैं। निर्माण कार्य की नोडल एजेंसी सीईओ जनपद पंचायत धमधा है। सांसद ने निर्माण कार्य के लिए प्रथम किशत 7 लाख 50 हजार रुपए की राशि निर्माण कार्य की नोडल एजेंसी को प्रदान कर दी है।

विधायक निधि से 21 लाख 90 हजार रुपए स्वीकृत

दुर्ग। जिले के विधानसभा क्षेत्र अहिवारा के अंतर्गत तीन कार्यों के लिए 39 लाख 90 हजार रुपए की प्रशासकीय स्वीकृति प्रदान की गई है। अहिवारा विधायक डोमनलाल कोसंबाड़ा द्वारा अनुशंसित उक्त कार्यों के लिए कलेक्टर सुश्री रूचा प्रकाश चौधरी ने विधानसभा निर्वाचन क्षेत्र विकास योजना अंतर्गत उक्त राशि की स्वीकृति दी है।

डेढ़ दर्जन दुकानों में गाहक बनकर पहुंचे अधिकारी और वसुला 20 हजार का जुर्माना

दुर्ग। मालवीय नगर रोड के किनारे अवैध तरीके से खड़े किए गए दर्जनभर से अधिक बस और वाहनों को ट्रैफिक पुलिस और नगरनिगम की टीम ने शुरुवार को कार्यवाही कर हटवाया है। पिछले लंबे समय से यहां अवैध वाहन खड़े किए जाने की शिकायत पर ट्रैफिक और निगम की टीम ने मिलकर कार्यवाही की है। उल्लेखनीय है कि, मालवीय नगर हाईवे मार्ग पर सड़क किनारे आय दिन बसों को खड़े कर दिया जाता है। जबकि बस संचालकों के पास खुद का डिपो होना जरूरी है। लेकिन इसके बाद भी बस संचालकों द्वारा बसों को सड़क किनारे खड़े कर दिए जाने से यातायात बाधित होता है। जिसकी शिकायत प्रशासन से की गई थी। शुरुवार को ट्रैफिक विभाग के जवान और निगम की टीम ने बसों को हटाने कार्यवाही की गई है।

आहरण एवं संवितरण के लिए एक दिवसीय कार्यशाला संपन्न



हरिभूमि न्यूज ►► दुर्ग

पुरानी पेंशन योजना लागू होने पर मृत्यु, आश्रयता के प्रकरणों के निराकरण के संबंध में जिला कोषालय द्वारा लोक निर्माण विभाग के सभाकक्ष में जिले के समस्त विभागों के आहरण एवं संवितरण अधिकारियों की एक दिवसीय कार्यशाला आयोजित की गई। कार्यशाला में जिला कोषालय के अधिकारियों द्वारा विभागों में लंबित ईडब्ल्यूआर के प्रकरणों में शासकीय सेवकों द्वारा ओपीएस का विकल्प चयन करने के उपरान्त पेंशन भुगतान हेतु वित्त निर्देश 10-2023

होटल, क्लब, बार संचालकों को दी गई जानकारी

हरिभूमि न्यूज ►► दुर्ग

दुर्ग। जिले के समस्त एफ.एल. होटल/क्लब बार संचालकों की बैठक सहायक आयुक्त आबकारी कार्यालय में आहूत की गई। बैठक में शासन के निर्देशों के परिपालन में बार संचालकों को 1 सितंबर 2024 से विदेशी मदिरा की नवीन प्रदाय व्यवस्था के तहत बार गोदाम में उपलब्ध होने वाले स्प्रिट व माल्ट मदिरा के प्रचलित ब्रांड/लेबल के लगभग 372 ब्रांड की जानकारी उपलब्ध करवायी गयी है। साथ ही उक्त प्रचलित ब्रांड/लेबल के बार संचालकों को ग्राहकों की मांग अनुसार अधिक से अधिक उठाव करने के निर्देश दिए गए ताकि शासकीय राजस्व में वृद्धि हो सके। साथ ही बार संचालकों को निर्धारित पंजियों को अद्यतन रखने शासन द्वारा निर्धारित समय पर बार को बंद किये जाने के संबंध में आवश्यक दिशा-निर्देश सहायक आयुक्त आबकारी राजेश जायसवाल द्वारा बार संचालकों को दिया गया।

जन्माष्टमी का पर्व श्रीकृष्ण के आदर्शों को अपनाने की प्रेरणा देता है : पंचराम

हरिभूमि न्यूज ►► बेमेतरा

शासकीय पूर्व माध्यमिक शाला धिवरी में कृष्ण जन्माष्टमी का पर्व हर्षोल्लास के साथ मनाया गया। इस अवसर पर स्कूल के बच्चों ने पारंपरिक पोशाक पहनकर भगवान श्रीकृष्ण की बाल लीलाओं को जीवंत किया। छोटे-छोटे बच्चे राधा, कृष्ण और गोपियों की वेशभूषा में बेहद मनमोहक लग रहे थे। कार्यक्रम की सबसे बड़ी खासियत दही लूट थी, जिसे देखने के लिए सभी बच्चे और शिक्षक उत्सुक थे। बच्चों ने एकजुट होकर मटकी फोड़ने की कोशिश की और अंत में बच्चों की टोली ने दही लूटकर अपनी खुशी का इजहार किया। इस कार्यक्रम ने न केवल बच्चों का मनोरंजन किया, बल्कि उन्हें समूह में कार्य करना और एकजुटता का महत्व भी सिखाया। इस अवसर पर बच्चों ने श्रीकृष्ण की महिमा का गुणगान करते हुए विभिन्न कार्यक्रम की प्रस्तुतियां दीं। इसके अलावा, बच्चों ने राधा-कृष्ण के विभिन्न प्रसंगों पर आधारित नृत्य प्रस्तुतियां भी दीं, जिन्हें देखकर सभी दर्शक भावविभोर हो गए। बच्चों की इन प्रस्तुतियों ने माहौल को और भी पवित्र और भक्तिमय बना दिया।



प्रधान पाठक पंचराम साहू, शिक्षक मनोज कुमार कश्यप लोकेश्वर दास मानिकपुरी शिक्षिका उषा पाटकर कर्मचारी अनल सिंह राजपूत आंगनबाड़ी कार्यकर्ता सविता राजपूत और विद्यार्थी उपस्थित रहे।

नंदवाय में एक पेड़ मां के नाम किया पौधारोपण

दुर्ग। पेड़ मां के नाम अंतर्गत वाम पंचायत नंदवाय में वृक्षा रोपण किया गया। गांव में मिनी स्टेडियम, वाम पंचायत भवन, शाला भवन, गौठान, सड़क किनारे भरकाहन रोड आदि में एक पेड़ मां के नाम पौधा रोपण किया गया। जिसमें वाम पंचायत के पदाधिकारी एवं वामवासियों व शाला के शिक्षक, शिक्षिकाओं व बच्चों ने बढ़चढ़कर हिस्सा लिया गया।

KS GROUP
PUNJAB | INDIA

KS 9300 SELF PROPELLED COMBINE HARVESTER

BOOK NOW

Loan Facility Available

Available on Reasonable Interest Rate

AUTHORISED DISTRIBUTOR

KAMLA MOTORS

G.E. ROAD, GANJPARA, DURG (C.G.)
90398-79080, 94255-50265

Health Town

श्री श्रेयन आयुर्वेद

Panchkarma & Wellness Centre
(संतुलन से भरा आयुर्वेद, स्वस्थ जीवन का राज)

वैद्य-डॉ. पल्लवी क्षीरसागर

MD आयुर्वेद (पुणे) Mob: 9111922122, 9111912122, 0771-3558564

Timing- (11-8) by Appointment पता :- B-22, जगन्नाथ मंदिर के पीछे, गायत्री नगर, रायपुर (छ.ग.)

विज्ञापन हेतु संपर्क करें: 0771- 4242213, 7987119756, 9303508130

पेज 7 के शेष...

33 लाख की...

पैसा जमा करने पर दुगुना होने का लालच देकर इमेल व सिम को मोबाईल के माध्यम से धोखाधड़ी करना पाया गया। उसके बाद आरोपी को हिरासत में लेकर जिला बेमेतरा थाना परपोड़ी लाया गया। आरोपी के पास से 9 नग एटीएम कार्ड, 09 नग सीम, 02 नग स्क्रीनसेच मोबाईल जब्त कर बरामद किया गया। प्रकरण में फरार मुख्य आरोपी की तलाश की जा रही है। प्रकरण में आरोपी विकास वर्मा पिता राजाराम वर्मा उम्र 27 साल निवासी मुजफ्फर नगर दुर्गा मंदिर के पास काकोरी थाना कारोरी जिला लखनउ (उ.प्र.) को न्यायिक रिमाण्ड पर पेश किया गया। उक्त कार्रवाई वरिष्ठ अधिकारियों के निर्देशन एवं मार्गदर्शन में की गई। टीम में थाना प्रभारी परपोड़ी निरीक्षक प्रमोद शर्मा, सायबर सेल प्रभारी उप निरीक्षक मयंक मिश्रा, प्रधान आर. मोहित चेलक सायबर सेल बेमेतरा, प्रधान आरक्षक शिवराज सिंह, डामेश्वर राजपूत, आर. तुकाराम निषाद, पुरुषोत्तम कुम्भकार, अर्जुन धुवें एवं अन्य स्टाफ की अहम भूमिका रही।

देशत्यापी साक्षरता...

का आयोजन, तीसरा दिन 03 सितम्बर को पंचायती राज संस्थाओं एवं नगरीय निकायों में उल्लास कार्यक्रम पर

स्वाइन फ्लू से बचने...

पर तुरंत चिकित्सक से संपर्क करें और अपनी स्वास्थ्य जांच करवाएं। इसके साथ ही, जिले में सफाई और स्वास्थ्य सुरक्षा मानकों को उच्च स्तर पर बनाए रखने के लिए सभी सार्वजनिक स्थानों की नियमित निगरानी की जा रही है। स्वास्थ्य विभाग के इस कदम से उम्मीद है कि स्वाइन फ्लू के प्रसार को नियंत्रित किया जा सकेगा और जिले के निवासियों को सुरक्षित रखा जा सकेगा।

